



மாலை பதிப்பு

சுபீட்சம்

நிகழ்நிலை பத்திரிகை; அனைத்து விடயங்களும் மக்களுக்காகவே

செய்தகளை
உடனுக்குடன்
தொந்திரிக்கொள்ள
supeedsam.com

14.10.2022 வெள்ளிக்கிழமை

supeedsam.com

supeedsam@gmail.com

திருகோணமலை துறைமுகத்தை இந்தியாவுடன்

இணைந்து அபிவிருத்தி செய்ய எதிர்பார்க்கும் இலங்கை

திருகோணமலை துறைமுகத்தை இந்தியாவுடன் இணைந்து மூலோபாய துறைமுகமாக அபிவிருத்தி செய்ய வேண்டும் என ஜனாதிபதி ரணில் விக்கிரமசிங்க தெரிவித்துள்ளார். தேர்தலை இலக்காகக் கொண்டு இவ்வாறான தீர்மானம் எடுக்கப்படாமல் எதிர்கால சந்ததியினரை இலக்காகக் கொண்டு எடுக்கப்பட வேண்டுமென ஜனாதிபதி சுட்டிக்காட்டியுள்ளார்.



திருகோணமலைக்கு விஜயம் செய்த ஜனாதிபதி



(அ. அச்சுதன், எம்.முபாரக்)

திருகோணமலைக்கு உத்தியோகபூர்வ விஜயமொன்றை மேற்கொண்ட ஜனாதிபதி ரணில் விக்கிரம சிங்க இன்று (14) திருகோணமலை மாவட்ட ஊடகவியலாளர்களையும் சந்தித்து கலந்துரையாடினார். ஊடகவியலாளர்கள் எதிர்நோக்கும் பிரச்சனைகள் தொடர்பாக ஜனாதிபதி கேட்டறிந்தார். ஊடகவியலாளர்கள் காணி மற்றும் வீட்டு வசதிகள் அற்று வாழ்வதாக எடுத்துக்கூறினார். அத்துடன் ஊடகவியலாளர்கள் எதிர் நோக்கும் பிரச்சனைகள் தொடர்பில் சகல விடயங்களையும் கேட்டறிந்த ஜனாதிபதி இவ்விடயம் தொடர்பாக குழுவொன்றை நியமித்து உரிய நடவடிக்கைகளை எடுப்பதாக உறுதியளித்தார். ஊடகவியலாளர் சந்திப்பைத் தொடர்ந்து திருகோணமலை கடற்கரையையும் ஜனாதிபதி பார்வையிட்டார்.

மின்வெட்டு காலத்தை குறைக்க தீர்மானம்



இந்த வார இறுதியில் மின்வெட்டு காலத்தை குறைக்க மின்சார சபை தீர்மானித்துள்ளது. நீர்மின் உற்பத்தி அதிகரிப்பு மற்றும் மின் தேவை குறைந்ததன் காரணமாகவே இந்த தீர்மானம் எடுக்கப்பட்டுள்ளது. நீர் மின் உற்பத்தி செய்யும் பகுதிகளில் மழை அதிகரித்தால் நாளாந்த மின்வெட்டையும் குறைக்கும் வாய்ப்பு இருப்பதாக எரிசக்தி அமைச்சர் கஞ்சன விஜேசேகர தெரிவித்துள்ளார்.

ஞானசார தேரருக்கு நீதிமன்றம் பிடியாணை பிறப்பிப்பு



எதிராக தாக்கல் செய்யப்பட்டுள்ள வழக்கு தொடர்பில் நீதிமன்றில் முன்னிலையாகாத காரணத்தினால் அவரை கைது செய்யுமாறு பிடியாணை பிறப்பிக்கப்பட்டுள்ளது. கொழும்பு பிரதான நீதவான் நீதிமன்றம் இன்று இந்த உத்தரவை பிறப்பித்துள்ளது. ஞானசார தேரர் நீதிமன்றில் முன்னிலையாகாதமைக்கான நியாயமான காரணத்தை பாதுகாப்பு தரப்பு முன்வைக்கத் தவறியதையடுத்து, அவருக்கு எதிராக பிடியாணை பிறப்பிக்க நீதிமன்றம் தீர்மானித்துள்ளது. நாட்டில் முஸ்லிம் சமூகத்தின் உணர்வுகளை புண்படுத்தும் வகையில் வெறுப்புணர்வை ஏற்படுத்தும் கருத்துக்களை தெரிவித்ததாக அவர்மீது குற்றச்சாட்டு முன்வைக்கப்பட்டுள்ளமை குறிப்பிடத்தக்கது.

பொதுபல சேனா அமைப்பின் பொதுச் செயலாளர் கலகொட அத்தே ஞானசார தேரருக்கு

2 பில்லியன் ரூபாய் பெறுமதியான சுவாச மருந்துகள் காலாவதி

நாட்டில் கொள்வனவு செய்யப்பட்ட 2 பில்லியன் பெறுமதியான சுவாச நோய்களுக்கான மருந்துகள் காலாவதியாகியுள்ளதாக சுகாதார அமைச்சு தெரிவித்துள்ளது. கொரோனா முன்னெச்சரிக்கை நடவடிக்கைகளால் மருந்துகள் தேவையற்றதாகி விட்டதால், குழந்தைகளின் சுவாச நோய்களுக்காக வாங்கப்பட்ட சுவாச மருந்துகள் காலாவதியாகியுள்ளதாக சுகாதார அமைச்சர் கெஹெலிய ரம்பகவெல தெரிவித்துள்ளார். கொரோனா காரணமாக கை கழுவுதல் மற்றும் முகக்கவசங்கள் பாவிக்கும் பழக்கம் ஏற்பட்டதென்றும் அதன் காரணமாக அனைத்து சுவாச நோய்களும் குறைந்துவிட்டன என்றும் சுகாதார அமைச்சர் மேலும் தெரிவித்துள்ளார்.

கோதுமை மாவின் விலை குறைப்பு



கோதுமை மாவின் விலை இன்று (14) முதல் 85 ரூபாவினால் குறைக்கப்பட்டுள்ளதாக அத்தியாவசிய பொருட்கள் இறக்குமதியாளர்கள் சங்கம் அறிவித்துள்ளது. அதன்படி, ஒரு கிலோ கோதுமை மாவின் 375 ரூபாவிலிருந்து 290 ரூபாவாக குறைக்கப்பட்டுள்ளது.

தேசிய அடையாள அட்டைக்கு விண்ணப்பிப்போரிடம் 200 ரூபா கட்டணம்

தேசிய அடையாள அட்டையை அதிகரிக்கப்பட்டுள்ளதாகவும் ஆட்பதிவு (NIC) பெற்றுக்கொள்ள முதல் தடவையாக விண்ணப்பிப்பவர்களிடம் இருந்து 200 ரூபா கட்டணம் அறவிட தீர்மானிக்கப்பட்டுள்ளது. எதிர்வரும் நவம்பர் முதலாம் திகதி முதல் அமுலாகும் வகையில் இந்த கட்டணம் அறிவிடப்படும் என அதிவிசேட வர்த்தமானி வெளியிடப்பட்டுள்ளது. பொதுமக்கள் பாதுகாப்பு அமைச்சர் டிரான் அலஸ் இன் கையொப்பத்துடன் இந்த அதிவிசேட வர்த்தமானி வெளியிடப்பட்டுள்ளது. 15 வயது பூர்த்தியடைந்த பின்னர் முதல் தடவையாக தேசிய அடையாள அட்டையை பெற்றுக்கொள்வதற்கு இதுவரையில் 100 ரூபா கட்டணம் செலுத்தப்பட்டதாகவும், அந்த தொகை தற்போது 200 ரூபாவாக அதிகரிக்கப்பட்டுள்ளதாகவும் ஆட்பதிவு திணைக்களத்தின் ஆணையாளர் நாயகம் வியானி குணதிலக்க தெரிவித்தார். காணாமல் போன தேசிய அடையாள அட்டையை பெற்றுக்கொள்ள இதுவரை 500 ரூபா கட்டணம் செலுத்தப்பட்டதாகவும், அதற்கான கட்டணம் 1000 ரூபாவாக அதிகரிக்கப்பட்டுள்ளதாகவும் அவர் கூறினார். தேசிய அடையாள அட்டையில் திருத்தங்களை மேற்கொள்ள 250 ரூபா இதுவரை அறவிடப்பட்டதுடன், அந்த தொகை 500 ரூபாவாக அதிகரிக்கப்பட்டுள்ளதாகவும் ஆட்பதிவு திணைக்களத்தின் ஆணையாளர் நாயகம் வியானி குணதிலக்க குறிப்பிட்டார்.

MATHE BILDUNGSZENTRUM
கணித கற்றுக்கொள்ளும் மையம்

MBZ

கல்வித் துறை
புள்ளித் தலைமையிலும்
பேரெடுக்கும் பிள்ளைகள்.
அள்ளிப் பெற்றுவுரும்
நிறைவான புள்ளிகள்!
உள்ளதை சொல்வதெனில்
எங்குமே சாத்தியம்..
எள்ளளவும் பொய்யில்லை
எட்டிவந்து பாடும்!!

S.MAHENDIRAN
076 431 83 79
mbz.mahe@gmail.com

MATHE மட்டுமல்ல
Deutsch, Französisch, Englisch, Gymi Prüfung
BMS, HMS, FMS, Gymi Probe
அத்தனைக்கும் கீழ்க்காணும் இடங்களில்
Oerlikon, Uster, Schaffhausen

கிழக்கு மண்ணிலிருந்து நாளாந்தம் வெளிவரும்
சுபீட்சம் தினசரி மின்னணுவியல் மிகவும் குறைந்த
கட்டணத்தில் விளம்பரம் செய்யுங்கள்.

தொடர்புகளுக்கு : 077 6645232, 075 2331738
supeedsam@gmail.com

அனைத்து விடயங்களும் மக்களுக்காகவே!

மட்டக்களப்பில் விளையாட்டு துறையில் சாதனை படைத்த வீர வீராங்கனைகளுக்கு வர்ணவிருதுகள்

(ரக்ஸனா)

மட்டக்களப்பு மாவட்ட செயலகம் முதல்தடவையாக பெருமையுடன் நடாத்திய வர்ண விருதுகள் வழங்கும் பிரபாண்டமான நிகழ்வு மட்டக்களப்பில் மிகவும் கோலாகலமாக இடம்பெற்றுள்ளது. கடந்த 2019 ஆண்டு தொடக்கம் 2021 ஆம் ஆண்டு வரையான காலப்பகுதிக்குள் மாகாண மட்டம், தேசிய மட்டம் மற்றும் சர்வதேச ரீதிகளில் வெற்றி பெற்று மட்டக்களப்பு மாவட்டத்துக்கு பெருமை சேர்த்த சாதனை வீர வீராங்கனைகளை கௌரவிக்கும் வர்ண விருதுகள் - 2022 நிகழ்வு மட்டக்களப்பு மாவட்ட செயலகத்தின் ஏற்பாட்டில் மாவட்ட அரசாங்க அதிபர் கே.கருணாகரன் தலைமையில் வியாழக்கிழமை (13) மாலை தேவநாயகம் மண்டபத்தில் இடம்பெற்ற நிகழ்விற்கு பிரதம அதிதியாக கிழக்கு மாகாண ஆளுனர் அனுராதா ஜஹம்பத் கலந்து சிறப்பித்துடன், குறித்த நிகழ்விற்கு முதன்மை விருந்தினர்களாக கிராமிய வீதி அபிவிருத்து மற்றும் உட்கட்டமைப்பு இராஜாங்க அமைச்சர் சிவநேசதுரை சந்திரகாந்தன், பாராளுமன்ற உறுப்பினர் கோவிந்தன் கருணாகரம், மட்டக்களப்பு மாநகர முதல்வர் தியாகராஜா சரவணபவன், கிழக்கு பல்கலைக்கழக உபவேந்தர் வல்விபரம் கனகசிங்கம், சுவாமி விபுலானந்தா அழகியற் கற்கைகள் நிறுவகத்தின் பணிப்பாளர் புளோரன்ஸ் பாரதி கௌடி உள்ளிட்டோர் கலந்து சிறப்பித்துள்ளனர்.

தேசிய, மாகாண, மாவட்டம் மற்றும் சர்வதேச ரீதியில் விளையாட்டு துறையில் வெற்றியீட்டி சாதனை படைத்த விளையாட்டு வீர வீராங்கனைகள் இதன்போது பாராட்டி நினைவுச்சின்னங்கள் வழங்கி அதிதிகளால் கௌரவிக்கப்பட்டுள்ளனர். இதன்போது மாவட்டத்தில் அர்ப்பணிப்புடன் செயற்பட்ட உத்தியோகத்தர்கள், விளையாட்டு பயிற்றுனர்கள், விளையாட்டு உத்தியோகத்தர்கள், உற்பத்தித் திறன் போட்டியில் தேசிய ரீதியில் வெற்றிபெற்றுள்ள பிரதேச செயலகங்களின் பிரதேச செயலாளர்கள் மற்றும் அனுசரணையாளர்கள் இதன்போது சிறப்பு விருதுகள் வழங்கி அதிதிகளினால் கௌரவிக்கப்பட்டிருந்தனர். அத்தோடு 2021 ஆம் ஆண்டு தேசிய ரீதியில் கல்விப் பொதுத் தராதர உயர்தரப் பரீட்சையில் உயிரியல் விஞ்ஞான துறையில் அகில இலங்கை ரீதியில் முதலாவது இடத்தை பெற்று மட்டக்களப்பு மாவட்டத்திற்கு பெருமை சேர்த்த மட்டக்களப்பு புனித மிக்கேல், கல்லூரி தேசிய பாடசாலையின் மாணவன் தமிழ்மாணன் துவாரகேஷ், பெளதிக விஞ்ஞான துறையில் அகில இலங்கை மட்டத்தில் நான்காவது இடத்தையும் மாவட்ட மட்டத்தில் முதலாம் இடத்தையும் சாதித்த செங்கலடி மத்திய கல்லூரி தேசிய பாடசாலையின் மாணவன் லோகிதன் கிசோபன் ஆகிய இரு மாணவர்களும் இதன்போது விசேட நினைவுச்சின்னங்கள் வழங்கி கௌரவிக்கப்பட்டுள்ளார்கள்.

இதன்போது மாவட்ட செயலகத்திற்கென ஒரு கீதம் இயற்றப்பட்டு வெளியீட்டு வைக்கப்பட்டதுடன், "வெற்றி நினைவு மலர்" வெளியிடும் இதன்போது இடம்பெற்றுள்ளது. இதன்போது வெற்றி நினைவு மலரின் சிறப்புப் பிரதிகள் அதிதிகளிற்கு வழங்கி வைக்கப்பட்டதுடன், மாவட்ட செயலக கீதத்தினை இயற்றி இசையமைப்பதற்காக சகல வழிகளிலும் ஒத்துழைப்பு வழங்கிய ஓய்வு நிலைகிராம உத்தியோகத்தர் சயனெளிபவன் மற்றும் இசையமைத்து பாடிய சுவாமி விபுலானந்தா அழகியற் கற்கைகள் நிறுவகத்தின் பணிப்பாளர் உள்ளிட்ட விரிவுரையாளர்களும் இதன்போது பொன்னாடை போர்த்தி கௌரவிக்கப்பட்டுள்ளனர். மண்முனை வடக்கு கலாசார மத்திய நிலையம் மற்றும் சுவாமி விபுலானந்தா அழகியற் கற்கைகள் நிறுவகத்தின் மாணவர்களினால் அழகிய கண்கவர் கலைப்படைப்புக்கள் இதன் அரங்கேற்றப்பட்டதுடன், கராட்டி தற்காப்பு கலை தொடர்பான மாணவர்களின் நிகழ்வும் அரங்கேற்றப்பட்டிருந்தது. குறித்த நிகழ்விற்கு மேலதிக அரசாங்க அதிபர்களான திருமதி.சுதர்சனி ஸ்ரீகாந்த், திருமதி. நவரூபரஞ்சனி முகுந்தன் (காணி & விளையாட்டு), மாவட்ட செயலக பிரதம கணக்காளர் திருமதி.இந்திராவதி மேகன், உதவி



மாவட்ட செயலாளர் ஏ. நவேஸ்வரன், மாவட்ட திட்டமிடல் பணிப்பாளர் கிளைத்தலைவர்கள் உள்ளிட்ட மாவட்ட செயலக உத்தியோகத்தர்கள், திருமதி.சசிசுலா புண்ணியமூர்த்தி, மாவட்ட செயலக கணக்காளர் எம். அதிபர்கள் மற்றும் ஆசிரியர்கள், சாதனை மாணவர்களின் பெற்றோர் வினோத், மாவட்ட செயலக நிருவாக உத்தியோகத்தர் கே.தயாபரன், என பெருமளவிலானோர் இதன்போது கலந்து கொண்டு நிகழ்வை மாவட்ட செயலக பொறியியலாளர் ரீ.சுமன், மாவட்ட செயலகத்தின் சிறப்பித்துள்ளனர்.



NATURE GROWERS

இயற்கை முறை (நஞ்சற்ற) விவசாய உற்பத்திகளை சந்தைப்படுத்துவது மட்டுமல்லாது இயற்கைமுறை (நஞ்சற்ற) விவசாயத்தின் நன்மைகளை மக்களுக்கு அறியப்படுத்துவதும் ஆரோக்கியமான உணவை வழங்குவதும் எமது நாட்டின் உணவுப்பற்றாக்குறை மற்றும் உணவுப்பாதுகாப்பிலும் கவனம் செலுத்துவதே NGC யின் நோக்கமாகும்.

இயற்கை முறை விவசாயத்திட்டத்தினூடாக தெரிவு செய்யப்பட்ட 700 விவசாயிகளை கொண்டு உருவாக்கப்பட்டதே "நேச்சு குறோவர்ஸ் சேக்கிள்" நிறுவனமாகும்.

வாகரை, வாழைச்சேனை, ஏறாவூர்ப்பற்று மற்றும் கிரான் மண்ணிலிருந்து உற்பத்தி செய்யப்பட்ட இரசாயன கலப்படமற்ற தூய இயற்கைமுறை உற்பத்திகளை சந்தைப்படுத்த ஆரம்பித்துள்ளோம் என்பதனை மகிழ்ச்சியுடன் அறியத்தருகிறோம்.

தரமான உற்பத்திகள் அத்தாட்சிப்படுத்தப்பட்ட (Certified) விவசாயிகளிடமிருந்து பெறப்படுகின்றன (Organic Certificate PGS From Good Market Sri Lanka)

எம்மிடமிருந்து

- இரசாயன கலப்படமற்ற உள்ளூர் மரக்கறிகள் மற்றும் கீரை வகைகள்
- இயற்கை உரம் (கூட்டுப்பசளை)
- திரவப்பசளைகள் (IMO, இலைக்கரைசல், பழக்கரைசல், மீன் கரைசல், கல்சியம், கல்சியம் பொஸ்பெயிட், இஞ்சிக் கரைசல்)
- தானியங்கள் (பயறு, கௌப்பி, உழுந்து)
- இஞ்சி, மஞ்சள்
- பழவகைகள்

கிடைக்கக்கூடிய இடங்கள்

- மட்டக்களப்பு விற்பனை நிலையம் (Batticaloa Outlet) மட்டக்களப்பு பொதுச்சந்தைக்கு அருகில்.
- காந்தான்குடி விற்பனை நிலையம் (Kattankudy Outlet) - குட்பின் சந்தைக்கு அருகில்.
- ஏறாவூர் பற்று, செங்கலடி விற்பனை நிலையம் & கரடியனாறு சேகரிப்பு நிலையம்.
- கிரான் சேகரிப்பு நிலையம்.
- வாழைச்சேனை விற்பனை நிலையம்
- பால்சேனை (வாகரை)சேகரிப்பு நிலையம் & பால்சேனை விற்பனை நிலையம், கதிரவெளி விற்பனை நிலையம்.

உள்ளூர் உற்பத்திகள்

- தேங்காய் எண்ணெய் (உருக்கெண்ணெய் / சமையல் எண்ணெய்)
- மிளகாய்த்தூள்
- மஞ்சள்தூள்

மேலதிக ஓபர்களுக்கு, முகாமையாளர், நேச்சு குறோவர்ஸ் சேக்கிள், கும்பறுமூலை, வாழைச்சேனை. தொ. இல. 074-0210489.

நிதியுதவி

NH INVESTMENT & SECURITIES



அனைத்து விடயங்களும் மக்களுக்காகவே!



அருந்தி

இணைய
திருமண
சேவை

Since 2014

அருந்தி

இணைய திருமண சேவை

www.arunthathee.com

+94 777 164 524

மணமகள் விபரம் (மணமகள் தேவை)

25039 | ப + க | 1985
மானிப்பாய் | இந்து
MBBS | Doctor
புரூடம் (குதுசு)
170 செ.மீ | செவ்: 01

21792 | வே | 1993
மானிப்பாய் | இந்து | Diploma
Medical Executive
திருவோணம் (மகரம்)
180 செ.மீ

21957 | வே | 1991
வேலணை | இந்து | BSc
Quantity Surveyor
திருவாதிரை (மிதுனம்)
170 செ.மீ | செவ்: 12

21903 | வே | 1993
மூளாய் | இந்து | BSc
IT Trainee
புசம் (கடகம்)
170 செ.மீ

24619 | வே | 1990
யாழ்ப்பாணம் | கத்தோலிக்கம்
BD | Team Leader
சுவாதி (சூலாம்)
170 செ.மீ

21855 | வே | 1991
உரும்பிராய் | இந்து | A/L
Associate Manager
புரட்டாதி (கும்பம்)
175 செ.மீ

25069 | வே | 1986
பருத்தித்துறை | இந்து | BA
CIMA | Accountant
மூலம் (குதுசு)
170 செ.மீ | செவ்: 08

21795 | வே+கோ | 1995
கோப்பாய் | இந்து | A/L
Cashier | ஜேர்மனி
புரம் (சிம்மம்)
167 செ.மீ | செவ்: 12

24955 | சா | 1992
ஆணைக்கோட்டை | இந்து
Own Business
சித்திரை (சூலாம்)
187 செ.மீ

23851 | வே | 1976
அச்சவேலி | இந்து | A/L
Own Business
சுவாதி (சூலாம்) | Canada
172 செ.மீ | சூ.செவ்: 04

22549 | வே | 1988
காரைநகர் | இந்து | B.Eng
Mechanical Engineer
கார்த்திகை (ரிஷபம்)
165 செ.மீ

25048 | வே | 1991
கோப்பாய் | இந்து | Master
Degree | Banker
சித்திரை (கன்னி)
177 செ.மீ | சூ.செவ்: 06

22230 | வே | 1988
கொக்குவில் | இந்து
Diploma | Receptionist
சுவாதி (சூலாம்) | France
167 செ.மீ | செவ்: 02

22224 | வே | 1988
திருநெல்வேலி | இந்து | BSc
Exe.Mechanical Engineer
கேட்டை (விருச்சிகம்)
170 செ.மீ | Singapore

21912 | வே | 1990
கொக்குவில் | இந்து | MSc
Software Engineer
திருவோணம் (மகரம்) | ஜேர்மனி
180 செ.மீ | Divorced

22179 | வே | 1990
சாவகச்சேரி | இந்து | HNDM
Regional Manager
உத்தராடம் (குதுசு)
192 செ.மீ | செவ்: 04

21996 | வே | 1990
நெல்லியடி | கத்தோலிக்கம்
BSc | Engineer
187 செ.மீ

22068 | வே | 1990
சாவகச்சேரி | இந்து | BSc
Software Engineer
மகம் (சிம்மம்)
180 செ.மீ | செவ்: 04

21891 | வே | 1992
காரைநகர் | இந்து | BSc
Software Engineer
புரட்டாதி (மீனம்) | USA
186 செ.மீ | செவ்: 07

22146 | வே | 1993
வேலணை | இந்து
BSc | Lecturer
புரட்டாதி (கும்பம்)
165 செ.மீ | செவ்: 04

மணமகள் விபரம் (மணமகள் தேவை)

22264 | கோ | 1987
கரவெட்டி | இந்து | MSc
Civil Engineer
புரட்டாதி (கும்பம்)
160 செ.மீ

21711 | வே | 1990
நல்லூர் | இந்து
MBBS | Doctor
சதயம் (கும்பம்)
162 செ.மீ

21645 | கோ | 1996
புளியாங்கூடல் | இந்து | A/L
Pharmacy Assistant
உத்தரம் (சிம்மம்)
165 செ.மீ

22261 | வே | 1996
ஈச்சமோட்டை | RC | Diploma
Accounts Assistant
சுவாதி (சூலாம்)
157 செ.மீ | செவ்: 12

22164 | வே | 1998
காரைநகர் | இந்து | A/L
Student (BSc)
திருவாதிரை (மிதுனம்)
152 செ.மீ | செவ்: 08

22258 | கு | 1987
முல்லைத்தீவு | இந்து | MBBS
MD | Doctor
மகம் (சிம்மம்)
164 செ.மீ

22167 | சா | 1991
பண்டத்தரிப்பு | இந்து | BA
Development Officer
புரம் (சிம்மம்)
165 செ.மீ | சூ.செவ்: 09

21882 | வே | 1992
மீசாலை | இந்து | BD
Regulatory Affairs
Specialist | மகம் (சிம்மம்)
160 செ.மீ | France | செவ்: 02

21831 | வே | 1995
திருநெல்வேலி | இந்து
A/L | Junior Executive
கேட்டை (விருச்சிகம்)
146 செ.மீ | செவ்: 01

22053 | தே | 1992
மாத்தளை | இந்து
BD | PGD | Doctor
உத்தரம் (கன்னி)
157 செ.மீ | செவ்: 08

21966 | கு | 1988
காங்கேசன்துறை | இந்து
MBBS | Doctor
சுவாதி (சூலாம்)
152 செ.மீ | செவ்: 02

21675 | கு | 1992
பருத்தித்துறை | கத்தோலிக்கம்
A/L | Teacher
மிருகசீரிடம் (மிதுனம்)
152 செ.மீ | செவ்: 08

21738 | கோ | 1992
கரவெட்டி | இந்து | PD
Lab Incharge | UK
உத்தராடம் (மகரம்)
172 செ.மீ | செவ்: 12

25075 | வா.செ | 1992
ஆணைக்கோட்டை | இந்து
Diploma | Teacher
மகம் (சிம்மம்)
174 செ.மீ

22101 | கோ | 1995
மூளாய் | இந்து | MBBS
Lecture & Consultant
ரேவதி (மீனம்)
165 செ.மீ | செவ்: 12

22657 | வே | 1991
கொக்குவில் | இந்து
Student (Music course)
ரேவதி (மீனம்)
162 செ.மீ

25036 | அ | 1993
கொழும்பு | இந்து | Diploma
Senior Business Analyst
அத்தம் (கன்னி)
162 செ.மீ

25006 | இ.வே | 1993
அளவெட்டி | இந்து
BSc | Nurse | UK
உத்தராடாதி (மீனம்)
158 செ.மீ

22206 | கோ | 1993
அச்சவேலி | இந்து
A/L | Job Seeker
சதயம் (கும்பம்)
157 செ.மீ | செவ்: 01

21930 | கோ | 1999
அல்வை | இந்து
ACCA | Executive
மூலம் (குதுசு)
170 செ.மீ | செவ்: 12

அருந்தி பிரைவட் லிமிடட்

18, ராமகிருஷ்ணா அவினியு, வெள்ளவத்தை | 20 கே.கே.எஸ் வீதி கொக்குவில்

அனைத்து விடயங்களும் மக்களுக்காகவே!

வறுமைக்கோட்டின் கீழ் வாழ்கின்ற சூரங்கல் மக்களுக்கு வாழ்வாதார உதவி



(அ. அச்சுதன்)

IHH Belgium நிறுவனத்தின் அனுசரணையுடன் அல்ஹித்மதுல் உம்மா பெளண்டேசனினால் சூரங்கல் மஸ்ஜிதில் ஆஹிராஜ்/ம்ஆப்பள்ளியில் சூரங்கல் பிரதேசத்தைச் சேர்ந்த வறுமைக்கோட்டின் கீழ் வாழ்கின்ற தெரிவு செய்யப்பட்ட பயனாளிகளுக்கு உலர் உணவுப் பொதிகள் வியாழக்கிழமை(13) வழங்கப்பட்டன. இந்நிகழ்வில் இப்பொதிகள் **IHH belgium** நிறுவனத்தின் பிரதிநிதி செய்புள்ளாஹ் கோச் அவர்களினாலும் அல்ஹித்மதுல்உம்மா பெளண்டேசனின் பணிப்பாளர் கஸ்ஸாலி முகமட் பாத்திஹ் ஆகியோரினால் வழங்கி வைக்கப்பட்டன. சூரங்கல் பிரதேசமானது கின்னியா பிரதேச செயலகப் பிரிவுக்குட்பட்ட பின்தங்கிய பிரதேசமாகவும் அதிகமான மக்கள் வறுமைக்கோட்டின் கீழ் வாழ்கின்ற பிரதேசமாகவும் காணப்படுகிறது. வாழ்கைச் செலவு அதிகரித்திருக்கும் தற்போதைய சூழ்நிலையைக் கருத்திற்கொண்டு இம்மக்களுக்கு வாழ்வாதார உதவியை உலர் உணவுப் பொதிகள் வழங்கப்பட்டன. அல்ஹித்மதுல் உம்மா பெளண்டேசனினால் பல பிரதேசங்களில் வறுமைக்கோட்டின் கீழ் வாழ்கின்ற மக்களுக்கு இவ்வாறான உலர் உணவுப் பொதிகள் வழங்கப்பட்டு வருகின்றமை குறிப்பிடத்தக்கது.

இந்தியாவில் கிழக்கு மாகாண கல்வி பணிப்பாளருக்கு வாழ்நாள் சாதனையாளர் விருது



(வி.ரி.சகாதேவராஜா)

கிழக்கு மாகாண கல்வி பணிப்பாளர் திருமதி நகுலேஸ்வரி புள்ளநாயகம் அவர்களுக்கு நாளை(15) சனிக்கிழமை மாலை 3 மணியளவில் இந்தியாவில் வாழ்நாள் சாதனையாளர் விருது வழங்கி கௌரவிக்கப்பட இருக்கிறது. பிசினஸ் குளோபல் இன்டர்நேஷனல் என்கின்ற அமைப்பு ஏற்பாடு செய்திருக்கின்ற இந்த பாராட்டு விழாவில் ஆசியாவின் பல பாகங்களிலும் இருந்து சமூக சேவை ஊடாக கல்வி சுகாதார மற்றும் பல துறைகளில் சேவையாற்றியவர்களுக்கு "வாழ்நாள் சாதனையாளர்" விருது வழங்கி கௌரவிக்கப்படுகின்றது. இந்தியா சென்னையிலுள்ள சஃபாரி கிராஹ் விடுதியில் **BGIA Awards** வைபவம் நடைபெறுகிறது. அந்த வகையில் கிழக்கு மாகாணத்தில் சமூக, கல்வி சேவைக்காக கிழக்கு மாகாண கல்வி பணிப்பாளர் திருமதி நகுலேஸ்வரி புள்ளநாயகம் அவர்களுக்கு இந்த "வாழ்நாள் சாதனையாளர்" விருது வழங்கி கௌரவிக்கப்படுகின்றது. இலங்கையில் இருந்து கிழக்கு மாகாண கல்வி செயலாளர் திசாநாயக்க உள்ளிட்ட மேலும் பலரும் கலந்து விருது பெறுகிறார்கள் என்பது குறிப்பிடத்தக்கது.

இந்தியா திரும்பும் இ.கி.மிஷன் சுவாமி தக்ஷயானந்த ஜீக்கு பிரியாவிடை வைபவம்



(வி.ரி.சகாதேவராஜா)

மட்டக்களப்பு கல்லடி ராமகிருஷ்ண மிஷன் சிறுவர் இல்ல பொது முகாமையாளர் ஸ்ரீமத் சுவாமி தக்ஷயானந்த ஜீ மகராஜ் நான்கு வருட கால ஜீவ சேவையை முடித்துக் கொண்டு இந்தியா திரும்புவதை முன்னிட்டு நாளை (15) சனிக்கிழமை பிரியாவிடை வைபவம் நடைபெறவுள்ளது. அவரது அர்ப்பணிப்பான சேவையை பாராட்டி வழியனுப்பும் பிரியாவிடை வைபவம் நாளை காலை 10 மணியளவில் கல்லடி இராமகிருஷ்ண மிஷன் சிறுவர் இல்லத்தில் நடைபெற இருக்கின்றது. இ.கி.மிஷன் ஆர்வலர்கள், சிவானந்தா பழைய மாணவர்கள், இல்ல பழைய மாணவர்கள் இணைந்து அந்த நிகழ்வை நடத்த ஏற்பாடு செய்துள்ளார்கள்.. நிகழ்வில் இ.கி.மிஷனை இலங்கையில் வியாபித்த உலகின் முதல் தமிழ் பேராசிரியர் முத்தமிழ் வித்தகர் சுவாமி விபுலானந்த அடிகளார் பிறந்த காரைதீவில் இருந்து செல்லும் மிஷன் பழைய மாணவர்கள் அபிமானிகள் மற்றும் இ.கி.மிஷன் சார்ந்த வடக்கு கிழக்கு மாகாணத்தின் ஏனைய பிரதேச பிரமுகர்களும் கலந்து கொள்ளவுள்ளனர். இதேவேளை, கல்லடி இராமகிருஷ்ண மிஷன் சிறுவர் இல்ல புதிய பொது முகாமையாளராக இதுவரை உதவிப் பொது முகாமையாளராக சேவையாற்றிவந்த ஸ்ரீமத் சுவாமி நீலமாதவானந்தா ஜீ மகராஜ் மிஷன் வேலூர் தலைமையகத்தினால் நியமிக்கப்பட்டிருக்கின்றார் .அவர் இன்று 14 ஆம் தேதி சுவாமி தக்ஷயானந்த ஜீ மகராஜ் அவர்களிடம் இருந்து இல்ல பொறுப்புகளை உத்தியோகபூர்வமாக பெற்றுக் கொண்டார். அவ் வைபவம் நேற்று இல்லத்தில் எளிமையாக நடைபெற்றது. இல்லத்தின் புதிய பொது முகாமையாளர் ஸ்ரீமத் சுவாமி



நீலமாதவானந்தா ஜீ மகராஜ் அவர்களையும், உதவி முகாமையாளர் ஸ்ரீமத் சுவாமி சுரர்ச்சிதானந்தஜி ஆகியோரை வரவேற்கும் வைபவம் நேற்று வியாழக்கிழமை கல்லடியில் நடைபெற்றது. நிகழ்வில் இலங்கை இராமகிருஷ்ண மிஷன் தலைவர் ஸ்ரீமத் சுவாமி அக்ஷராத்தானந்தா ஜீ மகராஜ்/ம் கலந்து சிறப்பித்தார். சிவானந்தா தேசிய கல்லூரி ,விவேகானந்த மகளிர் கல்லூரி ,மிசன் பழைய மாணவர்கள், மற்றும் இ.கி.மி நலன்விரும்பிகள், அபிமானிகள் சுவாமிக்கான வரவேற்பை வழங்கினார்கள். இதேவேளை, கொழும்பு வெள்ளுவத்தை இராமகிருஷ்ண மிஷன் தலைமையகத்தில் இலங்கை இராமகிருஷ்ண மிஷன் தலைவர் ஸ்ரீமத் சுவாமி அக்ஷராத்தானந்தா ஜீ மகராஜ் முன்னிலையில் இந்தியா திரும்பும் சுவாமி தக்ஷயானந்த ஜீ மகராஜ்/க்கு பிரியாவிடை வைபவம் நடைபெற்றது. அதேவேளை இந்தியாவில் இருந்து மட்டக்களப்புக்கு வந்துள்ள சுவாமி சுரர்ச்சிதானந்தஜி அவர்கள் கல்லடி இராமகிருஷ்ண மிஷன் சிறுவர் இல்ல உதவி முகாமையாளராக கடமைகளைப் பொறுப்பேற்றுக் கொண்டார்.

கந்தளாய் பேராற்றுவெளி முஸ்லிம் மகா வித்தியாலயத்தில் கணித முகாம்



எம்.முபாரக் திருகோணமலை மாவட்டத்தில் கந்தளாய் வலயக் கல்வி அலுவலகத்திற்குட்பட்ட பேராற்றுவெளி முஸ்லிம் மகா வித்தியாலயத்தில் கணித முகாம் இன்று(14) பாடசாலை அதிபர் எச்.எம்.நெளஸாத் தலைமையில் பாடசாலை வளாகத்தில் நடைபெற்றது. இதன் போது கணித முகாம் மற்றும் கணித அறையும் திறந்துவைக்கப்பட்டது. போட்டி நிகழ்ச்சிகளில் வெற்றி பெற்றோர்களுக்கான சான்றிதழ்களும், கேடயமும் அறிதிகளினால் வழங்கி வைக்கப்பட்டது. மாணவர்களினால் தயார்படுத்தப்பட்ட கணிதம் தொடர்பான உபகரணங்களும் காட்சிப்படுத்தப்பட்டன. இந்நிகழ்வுக்கு பிரதம அதிதியாக கந்தளாய் வலய கோட்டக்கல்விப் பணிப்பாளர் பி.எச்.காமினி பண்டார,கௌரவ விருந்தினர்களாக அப்பாடசாலையின் பழைய மாணவரும்,பொறியியலாளருமான எம்.ஏ.ஜே. எம்.அஸ்மி,எஸ்.எம்.நிஸ்வி ஆசிரியர்(ஐஏஎஸ்) மற்றும் கந்தளாய் வலயக்கல்விப் பணிமலை அதிகாரிகள், ஆசிரியர்கள் அதிபர்கள் பாடசாலையின் அபிவிருத்தி சங்கம், பழைய மாணவர்கள் மற்றும் பொற்றோர்கள் எனப்பலரும் இந்நிகழ்வில் கலந்துகொண்டனர்.

நல்லிணக்கத்தினை ஊக்குவிக்கும் விழிப்புணர்வு வீதியோர நாடகம்

வி.சுகிர்தகுமார் நமது நாட்டில் இனங்களுக்கிடையிலான நல்லிணக்கத்தை ஏற்படுத்தும் முயற்சியில் அக்கரைப்பற்றை தலைமையகமாக கொண்டு செயற்படும் பாதிப்புற்ற பெண்கள் அரங்கம் பெரும் பங்காற்றி செயற்பட்டு வருகின்றது. இதற்கமைவாக பல்வேறு செயற்றிட்டங்களை முன்னெடுப்பதுடன் அதனுடாக சமூக நல்லிணக்கத்தை ஏற்படுத்தும் செயற்பாட்டை தொடர்ந்தும் மேற்கொண்டு வருகின்றது. தற்போது நாட்டில் வாழும் மக்கள் பல பிரச்சினைகளுக்கு முகம் கொடுத்துத்துக் கொண்டிருக்கும் இச்சந்தர்ப்பத்தில் அமைதி மற்றும் நல்லிணக்கத்தினை ஊக்குவிக்கும் முகமாக விழிப்புணர்வு வீதியோர நாடகங்களையும் அரங்கேற்றி வருகின்றது. இதன் ஒரு கட்டமாக இறக்காமம், அட்டாளைச்சேனை, பொத்துவில் ஆகிய பகுதிகளுக்கு



சென்று மூவின சமூகங்கள் இணைந்து வாழும் பிரதேசங்களில் சமாதானம் மற்றும் நல்லிணக்கத்தினை வலியுறுத்தி பாதிப்புற்ற பெண்கள் அரங்கத்தின் இளைஞர்கள் குழுவினரால் குறித்த வீதியோர விழிப்புணர்வு நாடகங்களையும் அரங்கேற்றி வருகின்றது. பாதிப்புற்ற பெண்கள் அரங்க திட்ட இணைப்பாளர் நடராஜா சுமந்தி ,திட்ட பொறுப்பாளர் செல்வபதி கங்கேஸ்வரி ஆகியோரின் ஒருங்கிணைப்பில் இறக்காமம் பிரதேச செயலாளர் எம்.எஸ்.நசான் மற்றும் ,உதவி பிரதேச செயலாளர் எம்.ஏ.சி.அகமட் நபீல், முன்னிலையிலும் அட்டாளைச்சேனை உதவி பிரதேச செயலாளர் நக்ஜா முசாதிர் மற்றும் உத்தியோகத்தர்கள் முன்னிலையிலும் நேற்று வீதியோர விழிப்புணர்வு நாடகத்தினை நாடாத்தியதுடன் இன்று பொத்துவில் சந்தைப்பகுதியிலும் நாடாத்தப்பட்டது. வீதியோர நாடகத்தினை ஆரம்பித்து வைத்து உரையாற்றிய இறக்காமம் பிரதேச செயலாளர் மற்றும் இறக்காமம் அட்டாளைச்சேனை உதவி பிரதேச செயலாளர்கள் நாடக குழுவினருக்கு வாழ்த்துகளை தெரிவித்துடன் இதுபோன்ற விழிப்புணர்வு நாடகங்கள் அரங்கேற்றப்படுவதன் முக்கியத்துவம் பற்றியும் இதனை முன்னெடுக்கும் பாதிப்புற்ற பெண்கள் அரங்கத்திற்கும் நன்றி தெரிவித்தனர். இதேநேரம் நாடகத்தினை பார்வையிட்ட மக்களும் இதுபோன்ற சமூக நல்லிணக்க செயற்பாடுகளை வரவேற்பதாக கூறினர்.

“கல்விக்கு கைகொடுப்போம்”
எல்லாவற்றையும் இழந்து நிற்கும் எமது சமூகத்தை கல்வியால் மட்டுமே கட்டியெழுப்ப முடியும்

அறிவாலயம்

அறக்கட்டளை நம்பிக்கை நிதியம்
இலங்கை.

ஸ்தாபகர் அலையப்போடி நல்லரெத்தினம்

ARIVALAYAM FOUNDATION TRUST
தலைமைக்காரியாலயம்: பண்டாரியாவெளி, கொக்கட்டிச்சோலை
arivalayam@hotmail.fr +94 77 068 4555 | Sriram : +94 77 652 0206



Arunthathee Presents

மாற்றுக் கலை

BRIDAL FASHION SHOW

EAST 2022

OCT | 15 | 2022

ANJANA GRAND PLACE BATTICALOA

Bridal Fashion Show and Cake Exhibition

Contact us 076 9759197

Main Sponsor



Co Sponsor



Official Sraee Blouse Partners



Official Photography & Videography



Official Sraee Florist Partner



Media Partner



மட்டுநகரில் அருந்ததி வழங்கும் BRIDAL FASHION SHOW & CAKE EXHIBITION

2014 ஆம் ஆண்டு அருந்ததி தனியார் நிறுவனம் நிறுவப்பட்டதிலிருந்து இன்று வரை திருமணத்தோடு தொடர்புடைய பலதரப்பட்ட துறைகளில் காலடி பதித்து திருமணங்களில் தனக்கென்றவொரு தனியிடத்தைப் பிடித்துள்ளது. அசைக்கமுடியாத பலமான அஸ்திவாரத்தோடு புது புது விடயங்களை அறிமுகம் செய்து நவீன காலத்திற்கேற்றவொரு தம்மை பதிவேற்றம் செய்துகொண்டிருக்கிறது.

50 இற்கும் மேற்பட்ட அழகுக்கலை நிபுணர்களுடன் இணைந்து பல்வேறு ஊடக, புகைப்பட, ஆடை அலங்கார மற்றும் Aari Work அனுசரணையாளர்களின் ஒத்துழைப்போடு தனித்துவமான நடைபெறும் ஏராஎமான பார்க்கையாளர்களோடு பலரின் எதிர்பார்ப்புகளோடு இதுவரையில் எந்தவொரு நிறுவனமும் ஏற்பாடு செய்திராத மணப்பெண் அலங்காரக் காட்சியை பல இடங்களிலும் நடாத்துவதே அருந்ததியின் குறிக்கோள்.

அந்த வகையில் 2022 கடந்த ஜனவரி 10 ஆம் திகதி கொழும்பு பண்டாரநாயக்க ரூபகார்த்த சர்வதேச மாநாட்டு மண்டபத்திலும் மார்ச் 10ம் திகதி யாழ்ப்பாணத்திலும் மிகப் பிரம்மாண்டமாக இம் மாற்றுமோதிரம் நிகழ்வு நடைபெற்றது.

மணப்பெண் அலங்காரக் காட்சி கேக் கண்காட்சி 15 அக்டோபர் 2022 அஞ்சனா கிரேண்ட் பல்லவில்

இந்த சிறப்பு நிகழ்வானது ஒவ்வொரு மாவட்டத்திலுமுள்ள பெண் முயற்சியாளர்களை இந்த சமுதாயத்திற்கு அறிமுகப்படுத்தும் முயற்சியாக மீண்டுமொரு மாற்று மோதிர நிகழ்வை நடாத்த அருந்ததி நிறுவனம் திட்டமிட்டுள்ளது. அந்த வகையில் பலரின் நன்மதிப்பையும் நேர்மறையான கருத்துக்களையும் பெற்று வெற்றிப் பாதையில் பயணித்துக்கொண்டிருக்கும் மணப்பெண் அலங்காரக் காட்சி மாற்றுமொரு பிரம்மாண்டத்தோடு எதிர்வரும் அக்டோபர் மாதம் 10 ஆம் திகதி மட்டகளப்பு அஞ்சனா கிரேண்ட் பல்லவில் நடைபெறவுள்ளது. பிரதம மற்றும் சிறப்பு அதிதிகளின் வருகையோடு பல பிரதேசங்களில் இருந்தும் சிறப்பு தேர்ச்சி பெற்ற அழகுக்கலை நிபுணர்கள் இதில் பங்கேற்கவுள்ளனர். எதிர்பார்ப்புகளோடு வரும் அனைவரையும் நிச்சயம் இந் நிகழ்வு திருப்திபடுத்துமென்பதில் எவ்வித ஐயமும் இல்லை.

அழகுக்கலை நிபுணர்கள்

- | | | | | | |
|--|--|--|--|--|--|
| | | | | | |
| | | | | | |
| | | | | | |
| | | | | | |
| | | | | | |

கேக் வழமைப் பாளர்கள்

- | | | | | | |
|--|--|--|--|--|--|
| | | | | | |
| | | | | | |

அனைத்து விடயங்களும் மக்களுக்காகவே!

சமயத் தலைவர்களுக்கான திறன் விருத்தி செயலமர்வு

அக்கரைப்பற்று வைத்தியசாலைக்கு புதிய பணிப்பாளர்



மட்டக்களப்பு கரீத்தாஸ் எகெட் நிறுவனத்தினால் நடாத்தப்பட்ட சமயத் தலைவர்களுக்கான "திறன் விருத்தி செயலமர்வு" மட்டக்களப்பு மன்றசபா பிரதான மண்டபத்தில் இடம்பெற்றது. சர்வமத ஒன்றியத்தின் தலைவர் சிவஸ்ரீ வீ.கே.சிவபாலன் குருக்கள் தலைமையில் இடம்பெற்ற குறித்த செயலமர்வில் மட்டக்களப்பு கரீத்தாஸ் எகெட் நிறுவனத்தின் இயக்குனர் அருட்பணி ஏ.சுபதாசன், சர்வமத ஒன்றியத்தின் தலைவர் சிவஸ்ரீ வீ.கே.சிவபாலன் குருக்கள், சர்வமத ஒன்றியத்தின் செயலாளர் அருட்தந்தை கே.ஜெகதாஸ், சர்வமத ஒன்றியத்தின் உபதலைவர் மௌமூவி சாஜஹான், அமெரிக்கன் சிலோன் மிசனின் கிழக்கு பிராந்திய குருமுதல்வர் அருட்பணி எம்.லூகேயோன் (லூக்) உள்ளிட்ட சர்வமத ஒன்றியத்தின் உறுப்பினர்களும் கரீத்தாஸ் எகெட் நிறுவனத்தின் பணியாளர்களும் கலந்து கொண்டிருந்தனர்.

காலை 9.00 மணி தொடக்கம் மாலை 3.30 மணிவரை இடம்பெற்ற இச் செயலமர்வில் மட்டக்களப்பு மாவட்ட பிரதேச பல் சமய ஒன்றியங்களின் தலைவர்கள், செயலாளர்கள், பொது அமைப்புக்களின் பிரதிநிதிகள், சிவில் சமூக செயற்பாட்டாளர்கள், மற்றும் சமய தலைவர்கள், மாவட்ட பல்சமய சம்மேளன நிர்வாக குழு

அங்கத்தவர்கள் என பலரும் கலந்து கொண்டிருந்தனர். பன்முகத்தன்மை தொடர்பாக விழிப்புணர்வுட்டப்பட்ட இச் செயலமர்வின்போது பல்சமய சூழலை புரிந்துகொள்வதன் அவசியம், ஞாபகங்களை குணமாக்குதல், பன்முகத்தன்மையின் அவசியம், சமய, சமூக தலைவர்கள் இவை தொடர்பாக எவ்வாறு தமது முன்னெடுப்புகளை முன்னெடுத்தல், சமயத்தலைவர்களின் பங்களிப்புக்கள் போன்றவை தொடர்பில் இதன்போது தெளிவுபடுத்தப்பட்டது.

இதன்போது தற்போதைய கால கட்டத்தில் மக்கள் எதிர்கொண்டுள்ள சவால்கள் உள்ளிட்ட பல விடையங்கள் குறித்து வளவாளராக கலந்துகொண்ட இலங்கை மெதடிஸ்த் திருச்சபையின் கல்முனை குருமுதல்வர் அருட்தந்தை சகிதர் சிவநாயகம் விளக்கமளித்திருந்ததுடன், காலை 9.30 மணிக்கு ஆரம்பிக்கப்பட்ட செயலமர்வு மாலை 4.00 மணிவரை இடம்பெற்றிருந்தது. அதேவேளை மட்டக்களப்பு கரீத்தாஸ் எகெட் நிறுவனத்தினால் தொடர்ச்சியாக சமயத் தலைவர்கள் ஊடாக சமூகத்தின் முன்னேற்றமும் சமூக மாண்பை மேம்படுத்தல் போன்ற மேலும் பல இவ்வாறான செயற்திட்டங்களை நடாத்தி வருகின்றமை குறிப்பிடத்தக்கது.



எம்.முபார்க்
அக்கரைப்பற்று வைத்தியசாலையின் பணிப்பாளராக போல் ரொஷான் வியாழக்கிழமை (13) உத்தியோகபூர்வமாக கடமையினை பொறுப்பேற்றுக் கொண்டார். திருகோணமலை பொது வைத்தியசாலையின் முன்னாள் பணிப்பாளர் டொக்டர் ஞானகுணானின் மகனும், பிராந்திய சுகாதார சேவைகள் முன்னாள் பணிப்பாளரின் மகனும் ஆவார். வைத்தியர் போல் ரொஷான் நிர்வாக முதுகலை மாணி பட்டப்பயிற்ச்சியினை நிறைவு செய்ததுடன் இவர் இதற்கு முன் மொறவெவ ஆரம்ப சுகாதார பராமரிப்பு நிலையத்தின் பொறுப்பு வைத்திய அதிகாரியாக கடமையாற்றினார். பின்தங்கிய நிலைமையிலிருந்த மொறவெவ வைத்தியசாலையை தனது வழிகாட்டலின் கீழ் பல சேவைகள் மற்றும் உள்கட்டமைப்பு வளர்ச்சிகளின் மூலம் திருகோணமலை மாவட்டத்தின் சிறந்த ஆரம்ப சுகாதார பராமரிப்பு நிலையம் என்ற தரத்திற்கு கொண்டு வந்தார். இத்துறியை அபிவிருத்திகளின் மத்தியில் மருத்துவ நிர்வாக முதுகலை மாணி பட்டப்பயிற்ச்சிக்கான தேர்வு பரீட்சையில் தெரிவானார்.

இவர் வைத்திய இளமாணி பட்டம் மற்றும் மருத்துவ நிர்வாக முதுகலை மாணி பட்டப்பயிற்ச்சி என்பவற்றிற்கு மேலதிகமாக வைத்தியசாலைகள் மற்றும் சுகாதார சேவைகளில் நிபுணத்துவ வணிக முகாமைத்துவ முதுகலைமாணி பட்டம் (ஐக்கிய இராச்சியம்), சுகாதார தரநிலை மற்றும் நோயாளர் பாதுகாப்பு பட்டப்பின்படிப்பு டிப்ளோமா பயிற்சி (கொழும்பு பல்கலைக்கழகம்), சுகாதார தகவல் தொழில்நுட்ப துணை நிபுணத்துவ பட்டம் (ஐக்கிய அமெரிக்கா), சுகாதாரத்துறைக்கான செயற்கை நுண்ணறிவுகளின் நெறிமுறைகள் மற்றும் ஆளுகை தொடர்பான பட்டம் (உலக சுகாதார ஸ்தாபனம்) போன்றவற்றை நிறைவு செய்ததுடன் தற்போது சுகாதார அபிவிருத்தி பட்டப்பின்படிப்பு டிப்ளோமா பயிற்ச்சியினையும் (கொழும்பு பல்கலைக்கழகம்) தொடர்கின்றார். வைத்தியர் ஞானகுணானின் போல் ரொஷான், திருகோணமலை இ.கி.ச. ஸ்ரீ கோணேஸ்வரா இந்து கல்லூரியின் பழைய மாணவன் என்பதும் குறிப்பிடத்தக்கது.

செங்கலடியில் காணாமல்போனோர் பற்றிய தகவல்களை திரட்டும் பணி முன்னெடுப்பு

(செங்கலடி நிருபர் சுபா)

காணாமல் போனோர் பற்றிய அலுவலக அதிகாரிகள் மட்டக்களப்பு காணாமல்போனோரின் உறவினர்களிடம் விசாரணைகளை மேற்கொண்டுவருகின்றனர். அந்தவகையில் ஏறாவுர் பற்று - செங்கலடி பிரதேச செயலக கேட்போர் கூடத்தில் இடம்பெற்ற இத் தகவல் திரட்டுதலில் கொழும்பு மற்றும் மட்டக்களப்பைச் சேர்ந்த அதிகாரிகள் இதன்போது கலந்து கொண்டு விசாரணைகளை மேற்கொண்டு



100 நாட்கள் செயல்முனைவின் 75 ஆவது நாள் மக்கள் குரல் திருகோணமலை மாவட்டத்தில் தம்பலகாமம் பிரதேசத்திலுள்ள முள்ளிப்பொத்தாணை 9ம்கொலனியில் இடம்பெற்ற போது..

கனடா சர்வதேச கண்டுபிடிப்புகள் போட்டியில் இலங்கையரின் கண்டுபிடிப்புக்கு தங்கப் பதக்கம்

சோ.வினோத்
2022ஆம் ஆண்டுக்கான சர்வதேச கண்டுபிடிப்புகள் போட்டி கனடாவின் டொராண்டோ பல்கலைக்கழகத்தில் நடைபெற்றது. 81 நாடுகளைச் சேர்ந்த 700 கண்டுபிடிப்பாளர்கள் போட்டியில் பங்குபற்றியிருந்தனர். இதில் இலங்கையைச் சேர்ந்த குரேம்பலா ரவாலாகே சதுர மதுமல் என்ற பல்கலைக்கழக மாணவரின் கண்டுபிடிப்புக்கு தங்கப் பதக்கம் மட்டுமன்றி இந்த ஆண்டின் உலகின் சிறந்த 20 கண்டுபிடிப்புகளின் பட்டியலிலும் இடம்பெற்றுள்ளது. ரத்மலானை சேர் ஜோன் கொத்தலாவை பாதுகாப்பு பல்கலைக்கழகத்தில் இறுதியாண்டில் கல்வி கற்று வரும் இவர் திருகோணமலை மாவட்டத்தில் உள்ள கந்தளாய் பிரதேசத்தைச் சேர்ந்த பிந்தங்கிய கிராமத்தில் இருந்து இக்கண்டுபிடிப்பைச் செய்தமை பாராட்டக்கூடிய விடயமாகும். இவர் உருவாக்கிய சப்பாத்தை அணிந்து நடக்கும் போது 20 செக்கன்களில் கைத் தொலைபேசியை முழுமையாக சார்ஜ் செய்ய முடியும். இது வரை பல நிறுவனங்கள் கைத் தொலைபேசியை சார்ஜ் செய்யும் பல கண்டுபிடிப்புகளைச் செய்து வணிகமயப் படுத்தினாலும் அதற்கு பல நிமிடங்கள்

தேவைப்பட்டன. ஆனால் இக் கண்டுபிடிப்பு வெறும் 20 செக்கன்களில் கைத்தொலைபேசியை முழுமையாக சார்ஜ் செய்ய உதவுகின்றது. என்பது விசேட சிறப்பம்சமாகும். கண்டுபிடிப்பாளர் சதுர கருத்து தெரிவிக்கையில் " எரிசக்தி மற்றும் மின்சக்தி துறையில் நிலைபேறான திட்டங்கள் எமது நாட்டில் இல்லை என்பது எமது நாட்டின் எதிர்கால பொருளாதார வீழ்ச்சிக்கு வித்திடும். தற்போது நமது நாடு எதிர் கொண்டுள்ள பொருளாதார வீழ்ச்சிக்கும் அதுவே பிரதான காரணம். நான் கைத்தொலைபேசியை பயன்படுத்தும் போது அடிக்கடி அதனை சார்ஜ் செய்ய பல மணித்தியாலங்களை செலவு செய்துள்ளேன். அதனால் பயணம் செய்யும் போது கைத்தொலைபேசியை விரைவாக சார்ஜ் செய்ய பல பரிசோதனை மாதிரிகளை உருவாக்கினேன். ஆரம்பத்தில் எனது சைக்கிளில் இம்மாதிரியை பரிசோதனை செய்தேன். அதில் வெற்றியும் அடைந்தேன். எனினும் சைக்கிள் எப்போதும் எம்முடன் இருப்பதில்லை. அதனால் பாதணிகளில் இத்திட்டத்தை மாற்றியமைத்தேன். இதுவரை 67 பாதணிகளை இதற்காக வீண் செய்தேன். பொருளாதார நெருக்கடி காரணமாக இந்த ஆய்வை கைவிட்டேன். கடந்த வருடம் தேசிய கண்டுபிடிப்பாளர் போட்டியில் கலந்து கொண்டு தங்கப்பதக்கம் மற்றும் பணப்பரிசு பெற்றேன். அதில் கிடைத்த பணத்தை வைத்து மேலும் எனது ஆய்வை

விரைவுபடுத்தினேன். அதில் 20 செக்கன்களில் கைத்தொலைபேசியை முழுமையாக சார்ஜ் செய்ய உதவும் "வேக்கிங் சார்ஜர்" ஒன்றை கண்டுபிடித்தேன். கனடாவில் நடைபெற்ற சர்வதேச கண்டுபிடிப்புகள் போட்டியில் பங்குபெற்றுவதற்கு எனக்கு இலங்கை புத்தாக்குனர் ஆணைக்குழு முழு அனுசரணை வழங்கியது. அவர்களுக்கும் இவ்விடத்தில் நன்றியைத் தெரிவித்துக் கொள்கிறேன். இதுவரை 3 சர்வதேச நிறுவனங்கள் எனது கண்டுபிடிப்பை வணிகமயப்படுத்துவதற்கு முன்வந்துள்ளது எனக்கு மிகவும் மகிழ்ச்சியளிக்கிறது. பாடசாலை மற்றும் பல்கலைக்கழகங்களில் உள்ள மாணவர்களுக்கு எரிசக்தி மற்றும் மின்சக்தி தொடர்பான ஆய்வுகளை நடாத்த வேண்டும். அரசும் அதற்கு உதவிகளைச் செய்ய வேண்டும். இல்லையெனில் எமது நாடு எதிர்காலத்தில் இருளில் இருக்க வேண்டி வரும்." சர்வதேச கண்டுபிடிப்புகள் போட்டியில் 9 பிரதான பிரிவுகளில் ஒன்றான மின்சக்தி சேமிப்பு துறையில் தங்கப்பதக்கத்தை இலங்கையைச் சேர்ந்த சமது மதுமலுக்கும், வெள்ளிப் பதக்கத்தை பிரித்தானியாவைச் சேர்ந்த கண்டுபிடிப்பாளருக்கும் மற்றும் வெண்கலப்பதக்கத்தை சீனாவைச் சேர்ந்த கண்டுபிடிப்பாளருக்கும் வழங்கி கௌரவிக்கப்பட்டனர். இதனை கனடா கண்டுபிடிப்பாளர் ஒன்றியத்தில் தலைவர் பேராசிரியர் ஸ்ரீமன்சங் சாங் வழங்கி வைத்தார். சதுர மதுமலை பாராட்டி கௌரவிக்கும் நிகழ்வு நேற்று கொழும்பில் உள்ள இலங்கை புத்தாக்குனர் ஆணைக்குழுவில் நடைபெற்றது. இதில் இலங்கை புத்தாக்குனர் ஆணைக்குழுவில் ஆணையாளர், பணிப்பாளர் மற்றும் இலங்கை புத்தாக்குனர் கழந்து கொண்டு கௌரவிப்புச் செய்தனர்.



முறைப்பாடுகளைப் பதிவு செய்தனர். இதன்போது காணாமல்போனோர் பற்றிய அலுவலகத்தினால் கடிதம் மூலம் அழைப்பு விடுக்கப்பட்ட காணாமல் போனோரின் உறவினர்கள் கலந்து கொண்டு தமது முறைப்பாடுகளைப் பதிவு செய்தனர். மாவட்டத்தில் மொத்தமாக 450 பேருக்கு அழைப்பு விடுக்கப்பட்டுள்ளதாகவும், செங்கலடியில் 200 பேரின் உறவினர்களிடம் விசாரணைகள் மேற்கொள்ளப்பட்டு, முறைப்பாடுகள் பதிவு செய்யப்படவுள்ளதாக தெரிவிக்கப்படுகின்றது. காணாமல் போனவர்களின் உறவினர்கள் முன்வைக்கும் கோரிக்கைக்கு இணங்க அவர்களுக்குத் தேவையான உதவிகளை மேற்கொள்வதற்கு காணாமல்போனோர் பற்றிய அலுவலகம் பரிந்துரை செய்யும் எனவும் இதன்போது குறித்த அதிகாரி ஒருவர்

மட்டக்களப்பில் Multi Purpose Store
(களஞ்சிய) அறை வாடகைக்கு உண்டு

களஞ்சியத்தின் விவரம்
1512 சதுர அடி,
நீளம் 42 அடி,
அகலம் 35 அடி,
உயரம் 18 அடி,
அலுவலக அறை 170 சதுர அடி,
குளியல் அறை, மலசைகூடங்கள் 02,
நீர் வசதி, மின்சார வசதி, போக்குவரத்து வசதி

(பிரதான வீதியில் அமைந்துள்ளது)



அமைவிடம்:
திருகோணமலை வீதி,
ஆறுமுகத்தான் குடியிருப்பு, மட்டக்களப்பு.

தொடர்புகளுக்கு: whatsapp: 0041 76 345 23 95

மட்டு மேற்கு கல்வி வலய இரு மாணவர்கள் தேசியமட்ட சமூக விஞ்ஞானப்போட்டிக்கு தெரிவு

கிழக்கு மாகாண சமூக விஞ்ஞானப் போட்டியில் மட்டக்களப்பு மேற்கு கல்வி வலயத்திற்குட்பட்ட பாடசாலைகளில் கல்வி கற்கும் இரு மாணவர்கள் வெற்றியீட்டி தேசியமட்டப் போட்டிக்கு தெரிவாகியுள்ளனர். குறித்த வலயத்திற்குட்பட்ட மகிழ்வட்டவான் மகா வித்தியாலய மாணவன் பி.செந்திரன், 201 - 500 வரையான மாணவர்களைக்கொண்ட பாடசாலைகளுக்கிடையிலான தரம் 12,13 வகுப்பு பிரிவுக்குள் ஸ்ரீமன்ராம் இடத்தினைப் பெற்றுக்கொண்டுள்ளார். அதேபோன்று 501 - 1000 வரையான மாணவர் எண்ணிக்கையைக்

கொண்ட பாடசாலைகளுக்கிடையிலான தரம் 12,13 வகுப்பு பிரிவில் பங்கேற்ற நாவற்காடு நாமகன் வித்தியாலய மாணவி வி.விசுநர்சனா இரண்டாம் இடத்தினையும் பெற்று தேசிய மட்டப்போட்டிற்கு தெரிவாகியுள்ளார். குறித்த போட்டியில் பங்கெடுத்து வெற்றியீட்டிய மாணவர்களுக்கு வாழ்த்துக்களைத் தெரிவித்துக்கொண்டதுடன், அதற்காக உழைத்த ஆசிரியர்கள், அதிபர்கள், உத்தியோகத்தர்கள் அனைவருக்கும் பாராட்டுக்களையும் வலயக்கல்விப் பணிப்பாளர் அகிலா கனகசூரியம் தெரிவித்துள்ளார்.

மாவட்ட ஆங்கில தினப் போட்டியில் கல்முனை கல்வி வலயம் முதலிடம்

(வி.பி. சகாதேவராஜா)

கிழக்கு மாகாண கல்வி திணைக்களத்தின் ஏற்பாட்டில் நடைபெற்ற கல்முனை கல்வி மாவட்டத்திற்கான ஆங்கில தின போட்டியில் கல்முனை கல்வி வலயம் முதலிடத்தை பெற்றுள்ளது. இம் மாவட்ட மட்ட போட்டியில் கல்முனை, சம்மாந்துறை, அக்கரைப்பற்று, திருக்கோவில் ஆகிய நான்கு வலயங்கள் பங்கு பற்றின. இப் போட்டி அக்கரைப்பற்று முஸ்லிம் மத்திய கல்லூரியில்

நேற்று முன் தினம் நடைபெற்றது. அதில், கல்முனை வலயம் முதலிடத்தை பெற்றுக் கொண்டது. இரண்டாம் இடத்தை அக்கரைப்பற்று வலயமும், மூன்றாம் இடத்தை சம்மாந்துறை வலயமும், நான்காம் இடத்தை திருக்கோவில் வலயமும் பெற்றுக் கொண்டனர். கல்முனை வலயம் 11 முதல் இடத்தையும், 10 இரண்டாம் இடத்தையும், 05 மூன்றாம் இடத்தையும் பெற்று முதலிடம் வகிக்கிறது.

நஞ்சற்ற நெற் செய்கைக்கு 'மெசிடோ' நிறுவனம் விதை நெல் விநியோகம்



(வாஸ் கூக்கு)

மன்னார் மாவட்டத்தில் தேர்ந்துடுக்கப்பட்ட விவசாயிகள் நஞ்சற்ற நெற் செய்கை மேற்கொள்வதற்கு மெசிடோ நிறுவனத்தால் முன்னெடுக்கப்பட்டு வரும் திட்டத்தின் முதற்கட்டமாக காலபோகத்துக்கான விதை நெல் வழங்கும் நிகழ்வு மடு பிரதேச செயலகத்தில் இடம்பெற்றது. வெள்ளிக் கிழமை (14.10.2022) காலை மடு பிரதேச செயலகத்தில் பிரதேச செயலாளர் கீ.பீட்.நிஜாகரன் அவர்கள் கலந்து கொண்ட பங்களிப்புடன் மன்னார் 'மெசிடோ' நிறுவனத்தின் பணிப்பாளர் யட்சன் பிகிராடோ தலைமையில் இவ் நிகழ்வு இடம்பெற்றது. 'மெசிடோ' நிறுவனம் முன்னெடுக்கும் மக்களின் வாழ்வாதாரத்தை மேம்படுத்தும் திட்டங்களின் ஒரு பகுதியாக வட மாகாணத்தில் விவசாயிகள் நஞ்சற்ற நெற்செய்கையை மேற்கொள்ளும் முகமாக 2021 2022 ஆம் ஆண்டு காலபோக விவசாய நெற் செய்கைக்கு நூறு விவசாயிக்கு சுத்திகரிக்கப்பட்டதலா

அறுபது கிலோ விதை நெல் வழங்கப்பட்டிருந்தது. இதிலிருந்து உற்பத்தியான விதை நெல்லிருந்து பயன்பெற்ற விவசாயிகள் தலா ஒரு மூடை வீதம் மீண்டும் மெசிடோ நிறுவனத்துக்கு வழங்கப்பட்டதைத் தொடர்ந்து இவ் விதை நெல் மன்னார் களஞ்சியத்தில் சுத்திகரிக்கப்பட்டு மீண்டும் தெரிவு செய்யப்பட்ட விவசாயிகளுக்கு 2022 2023 காலபோக விவசாய நெற் செய்கைக்கு வழங்கப்படுவதற்கான முதற் கட்ட நிகழ்வு தற்பொழுது இடம்பெற்றுள்ளது.

இவ் நடப்பு வருட (2022 . 2023) காலபோக நெற்செய்கைக்கான விதை நெல் மன்னார் மாவட்டத்தில் விள்தரிக்கப்பட்ட நிலையில் 124 விவசாயிகளுக்கு வழங்குவதற்கான நடவடிக்கை மேற்கொள்ளப்பட்டுள்ளதாகவும், இதில் மன்னார் மாவட்டத்திலுள்ள ஐந்து பிரதேச செயலகப் பிரிவினாள் பிரதேச செயலகம் மற்றும் விவசாய திணைக்களம் ஆகியன இனம் காணப்பட்ட விவசாயிகளுக்கே வழங்கப்படவதாகவும் இதில் முதல் கட்டமாக மடு பிரதேச செயலகப் பிரிவில் சின்னவலயம்கட்டு, குஞ்சுக்குளம், பெரியமுறிப்பு ஆகிய 16 விவசாயிகளுக்கு தலா ஐம்பது கிலோ கொண்ட சுத்திகரிக்கப்பட்ட விதை நெல் மூடை வழங்கப்பட்டுள்ளதாக மெசிடோ நிறுவன பணிப்பாளர் யட்சன் பிகிராடோ தெரிவித்தார். இதைத் தொடர்ந்து ஏனைய பகுதியில் தெரிவு செய்யப்பட்ட விவசாயிகளுக்கு இவ் விதை நெல் வழங்கப்படும் எனவும் அவர் மேலும் தெரிவித்தார்.

பார்வையாளர்களை கவர்ந்த பாரம்பரிய ஆக்கத்திறன் கண்காட்சி



வித்தியாலயத்தில் ஆக்கத்திறன் கண்காட்சி இன்று வெள்ளிக்கிழமை ஆரம்பித்து வைக்கப்பட்டது. மீராவோடை உதுமான் வித்தியாலய அதிபர் எம். பி.முபாறக் தலைமையில் நடைபெற்ற நிகழ்வில் மட்டக்களப்பு மத்தி கல்வி வலயத்தின் பணிப்பாளர் டாக்டர் எஸ்.எம்.எம்.உமர் மௌலானா, ஓட்டமாவடி பிரதேச சபை தவிசாளர் ஏ.எல்.நெளபர், பிரதி கல்விப் பணிப்பாளர்களான திருமதி.எம்.ஜே. நிப்கா, வீ.ரீ.அஜ்மீர், திருமதி.ஜே.தாஜன் நிலா, ஆரம்பக்கல்வி வளவாளர் எம்.பி.நபீர், மட்டக்களப்பு மத்தி கல்வி வலய அதிகாரிகள் மற்றும் பிரதேச பாடசாலைகளின் அதிபர்கள், கல்வியாளர்கள், பெற்றோர்கள் எனப் பலர் கலந்து கொண்டனர்.



இங்கு மீராவோடை பொது நூலகத்தின் பகுதி, போக்குவரத்து பகுதி, பாரம்பரிய உணவு, பாரம்பரிய பொருட்கள், இஸ்லாமிய கலைக் கூடம், சித்திரக் கலைகள் உட்பட பாரம்பரியங்களை மீட்டுப் பார்க்கும் வகையில் கண்காட்சிக் கூடம் அமையப்பெற்றுள்ளது. காலம் மாறி வரும் நிலையில் பாரம்பரிய உணவுகள், கலாசாரம், பொருட்கள் என்பன மருகி வரும் நிலையில் மாணவர்கள் முதல் தற்காலத்து சந்ததியினரின் பாரம்பரியவற்றை பார்க்கும் வகையிலும், பாரம்பரியம் அழியாத வகையிலும் கண்காட்சியில் பொருட்கள் காட்சிப்படுத்தப்பட்டு காணப்பட்டது.

மட்டக்களப்பு மத்தி கல்வி வலயத்திற்குட்பட்ட ஓட்டமாவடி கோட்டத்திலுள்ள மீராவோடை உதுமான்

அத்தோடு அம்மியில் அரைத்தல், உரலில் அவல் குற்றும் பழக்கம் இல்லாது காணப்பட்ட நிலையில் அதனை முதியோர்கள் பயன்படுத்தி காட்டிய நிலையில் மாணவர்கள் முதல் பலர் அதனை பயன்படுத்தியதை அவதானிக்க முடிந்தது. இக்கண்காட்சி இன்று வெள்ளிக்கிழமை மற்றும் நாளை சனிக்கிழமை ஆகிய இரு தினங்களில் மாணவர்கள், பெற்றோர்கள் ஆகியோர் கண்காட்சியை பார்வையிடலாம் என வித்தியாலய அதிபர் எம்.பி.முபாறக் தெரிவித்தார்.

சிறுகதைத் தொகுதி நூல்கள் கையளிப்பு



பைலல் இஸ்மாயில் -

திருக்கோணமலை வலயக் கல்வி பாடசாலைகளிலுள்ள நூல் நிலையங்களுக்கு கேணிப்பித்தன் அருளானந்தம் எழுதிய சிறுகதைத் தொகுதி நூல்களை இன்று அன்பளிப்பாக வழங்கி வைத்தார். ஓய்வுபெற்ற அதிபரும் சிரேஷ்ட ஊடகவியலாளருமான சி.நவரத்தினம் தலைமையில் இடம்பெற்ற நிகழ்வின்போது, எழுத்தாளர் கேணிப்பித்தன் அருளானந்தம் எழுதிய ஒரு தொகுதி சிறுகதை நூல்களை திருக்கோணமலை வலயக் கல்விப் பணிப்பாளர் சிவானந்தம் சிறீதரனிடம் நூலாசிரியர் வழங்கி வைத்தார். இந்நிகழ்வில் அதிபர்கள், ஆசிரியர்கள், இலக்கிய ஆர்வலர்கள் என பலரும் கலந்துகொண்டு சிறப்பித்தனர்.

அபிவிருத்தி செயற்பாடுகளும் சுற்றாடல் பாதுகாப்பு திட்டங்களும் ஏககாலத்தில் மேற்கொள்ளப்பட வேண்டும்

- அமைச்சர் ஹாபிஸ் நசீர் அஹமட்



ந.குகதர்சன்

அபிவிருத்தி செயற்பாடுகள் மற்றும் சுற்றாடல் பாதுகாப்புத் திட்டங்கள் என்பன சமகாலத்தில் மேற்கொள்ளப்பட வேண்டுமென சுற்றாடல்துறை அமைச்சர் நசீர் அஹமட் தெரிவித்தார். சுற்றாடல் சபையின் 14 ஆவது அமர்வின், ஐந்தாவது கூட்டத்தொடரில் கலந்துகொண்டு உரையாற்றுகையிலே அமைச்சர் இவ்வாறு உரையாற்றினார். கொழும்பிலுள்ள சுற்றாடல் அதிகார சபையில் கடந்த (13) நடந்த இந்தக்கூட்டத்தில் உரையாற்றிய அமைச்சர் மேலும் தெரிவித்தாவது, காலநிலை மாற்றங்களைக் கட்டுப்படுத்தும் சர்வதேசத்தின் முயற்சிகளுக்கு நாடென்ற வகையில் இலங்கை ஆதரவளிக்கவுள்ளது. பசுமைப் பொருளாதாரம், பச்சைவாயுக்கழிவுகளை கையாள்வதில், சர்வதேச ஆதரவுகளை இலங்கை ஏற்கவே கோரியுள்ளது. கைத்தொழில் அபிவிருத்திகளில் புதிய நடைமுறைகளை நோக்கி ஒரு ஒழுங்கமைப்பின் பிரகாரம் நகர்த்த வேண்டிய தேவைக்குள் எமது நாடு வந்துள்ளதையும்

குறிப்பிடல் அவசியம். அபிவிருத்திச் செயற்பாடுகள் மற்றும் கைத்தொழில் துறைகளில் நவீன யுக்திகளைக் கையாண்டு சுற்றாடல் மாசடைவதை தடுப்பதற்கான வழிகள் குறித்த நோக்குகளை நோக்கியே நாம் நகர வேண்டும். இதற்கு, எதிர்க்கட்சி மனோபாவமூலம் செயற்பாடுகளிலிருந்து நாம் மாற வேண்டும். இதற்காக ஒவ்வொருவரது ஆதரவுகளையும் நாம் எதிர்பார்க்கிறோம்.

அரசாங்கத்தின் அபிவிருத்திச் செயற்பாடுகளின் வெற்றிக்கு அமைச்சுக்களுக்கிடையிலான உள்ளக உறவுகள் மற்றும் தொடர்பாடல்கள் இன்றியமையாதன. இவ்வாறான செயற்திட்டங்களை அமுல்படுத்துகையில் துறைசார்ந்தோரை சம்மந்தப்படுத்த எண்ணியுள்ளோம். இத்துறைகளில் பரஸ்பரச் செயற்பாடுகளை விஸ்தரிக்க ஒன்றுபட்டுச் செயற்படவுள்ளேன். இக்கூட்டத்தில் மத்திய சுற்றாடல் அதிகார சபையின் தலைவர் எஸ்.அமரசிங்க, அதிகார சபையின் பணிப்பாளர் நாயகம் பி.பி ஹேமந்த ஜயசிங்க, சுற்றாடல் கவுன்சில் தலைவர் சட்டத்தரணி, கலாநிதி ஜெகத் குணவர்தன உட்பட அதிகாரிகளும் கலந்து கொண்டனர்.

நீங்கள் விளையாடும் போது சம்பாதிக்கலாம்

சில்மியா யூசும்.

கொழும்பு: புதிய கால்பந்து வீரர்களை ஏற்றுக்கொள்ள Traveler Global FC நிர்வாகக் குழு முடிவு செய்துள்ளது. குறித்த புதிய கால்பந்து வீரர்களுக்கு இலங்கையில் உள்ள முன்னணி நிறுவனங்களால் பயிற்சி அளிக்கப்பட்டு வேலை வாய்ப்புகளும் அளிக்கப்படவுள்ளன. "இந்த இளம் திறமையான கால்பந்து வீரர்களின் திறன்களை களத்திலும் களத்திற்கு வெளியிலும் மேம்படுத்துவதே இதன் இலக்காகும்." என Traveler Global நிறுவனத்தின் நிர்வாகப் பணிப்பாளர் Rizmy Reyal, ஒக்டோபர், 14 வெள்ளிக்கிழமை அன்று ஊடகத்திற்கு தெரிவித்தார்.

Traveler FC தனது கால்பந்து வீரர்களுக்கு வேலைவாய்ப்பை வழங்குவதற்கான ஏற்பாடுகளைச் செய்துள்ளதாகவும் அவர் மேலும் தெரிவித்தார். "கவர்ச்சிகரமான மாதாந்த சம்பளத்துடன், இளம் வீரர்களின் திறமைகளை வெளிக்காட்ட இது ஒரு சந்தர்ப்பமாகும், 25 வயதுக்குட்பட்ட அனைவரும் விண்ணப்பிக்கலாம்," என மேலும் Traveler Global நிறுவனத்தின் நிர்வாகப் பணிப்பாளர் Rizmy Reyal தெரிவித்தார். கால்பந்து விளையாடுவதில் ஆர்வமுள்ள அனைவருக்கும் இது ஒரு திறந்த அழைப்பாகும். Traveler FC இன் நிர்வாகக் குழு உட்கள் CVia aroomy@tggpl.com என்ற மின் அஞ்சல் முகவரிக்கு அனுப்பி வைக்குமாறு அன்புடன் கேட்டு கொள்கிறது

மட்டக்களப்பு கல்முனை பிரதான வீதியில் பாரிய விபத்து இருவர் ஸ்தத்தலத்திலேயே மரணம்

(ரக்ஸனா)

மட்டக்களப்பு மாவட்டத்தின் காத்தான்குடி பொலிஸ் பிரிவுக்குட்பட்ட புதுக்குடியிருப்பில் வியாழக்கிழமை (13) மாலை இளைஞர்கள் பரிதாபமாக கல்முனை பிரதான வீதியின் முன்பாகவுள்ள வளைவு இடம் பெற்றுள்ளதாக இளைஞர்கள் மோட்டார் சென்று வாகனமொன்றில் பொலிஸார் தெரிவித்தனர். சைக்கிளில் பயணித்த இருவர் ஒருவர் படுகாயமடைந்த வைத்தியசாலைக்கு கொண்டுசெல்லப்பட்டுள்ளார். குறித்த மோட்டார் சைக்கிள் மோதிய வாகனம் தப்பிச் சென்றுள்ள அதேவேளை மோட்டார் சைக்கிளில் சென்றவர்கள் தலைக்கவசம் அணிந்திருக்கவில்லையென்பதுடன் அதிகவேகத்துடன் சென்றுள்ளதாகவும் பொலிஸார் தெரிவித்தனர். உயிரிழந்தவர்கள் 16 மற்றும் 18 வயதுடையவர்கள் எனவும் இது தொடர்பான மேலதிக விசாரணைகளை காத்தான்குடி பொலிஸார் முன்னெடுத்துள்ளனர்.

